

पोपलर की तीन वेराइटी विकसित



पांच क्लोन तैयार

मुख्य संवाददाता, रांची

भारतीय वानिकी अनुसंधान और शिक्षा परिषद, देहरादून से संचालित इंस्टीट्यूट ऑफ फॉरेस्ट प्रोडक्टिविटी, रांची ने गहन अनुसंधान और प्रजनन कार्यक्रम के माध्यम से पोपलर का पांच क्लोन तैयार किया है। पोपलर डेल्टोइड्स के दो क्लोन और पोपलर हाइब्रिड के तीन क्लोन विकसित किये गये हैं। अनुसंधान 2013 में शुरू हुआ था। बिहार के विभिन्न क्षेत्रों में क्षेत्र परीक्षणों के माध्यम से विस्तृत अध्ययन के बाद अंततः बिहार में रोपण के लिए पोपलर के पांच

क्लोन विकसित किये गये हैं। परीक्षण का मूल्यांकन कार्यान्वयन टीम और क्षेत्रीय वेराइटी परीक्षण समिति (आरवीटीसी) की ओर से किये गये थे। पूरे देश के विशेषज्ञ, वैज्ञानिक, किसान और प्रशासक शामिल थे। वेराइटी का विमोचन समिति ने किया। किस्म विमोचन समिति की बैठक की अध्यक्षता सुभाष चंद्रा, महानिदेशक (वन) एवं विशेष सचिव, पर्यावरण, वन एवं जलवायु परिवर्तन मंत्रालय ने की। मौके पर डॉ अरुण सिंह रावत, महानिदेशक, भारतीय वानिकी अनुसंधान एवं शिक्षा परिषद, देहरादून भी मौजूद थे। क्लोन डॉ आदित्य कुमार ने तैयार किया है।